

# NEW

**05.08.2019 / 0830 – 1030**

49 T I

- \* எல்லா வினாக்களுக்கும் விடை எழுதுக.
- \* விடைத்தாளில் தரப்பட்டுள்ள இடத்தில் உமது சுட்டெண்ணை எழுதுக.
- \* விடைத்தாளின் மறுபக்கத்தில் தரப்பட்டுள்ள அறிவுறுத்தல்களைக் கவனமாக வாசித்துப் பின்பற்று.
- \* 1 தொடக்கம் 50 வரையுள்ள வினாக்கள் ஒவ்வொன்றுக்கும் (1), (2), (3), (4), (5) என இலக்கமிடப்பட்ட விடைகளில் சரியான அல்லது மிகப் பொருத்தமான விடையைத் தெரிந்தெடுத்து, அதனைக் குறித்து நிற்கும் இலக்கத்தைத் தரப்பட்டுள்ள அறிவுறுத்தல்களுக்கு அமைய விடைத்தாளில் புள்ளி (x) இடுவதன் மூலம் காட்டுக.

- பக். 2 ஐப் பார்க்க

8. இஸ்ரேயலின் நீதித்தலைவர்களுக்கு வழங்கப்பட்ட பணி அல்லாதது.  
 (1) சமூகத்தில் ஒழுங்கினை நிலைநாட்டுதல்  
 (2) முரண்பாடுகளைத் தீர்த்தல்  
 (3) அந்நிய படையெடுப்புக்களிலிருந்து விடுவித்தல்  
 (4) உடன்படிக்கைக்கு பிரமாணிக்கமாய் இருக்க ஊக்கமளித்தல்  
 (5) எருசலேம் ஆலயத்திற்குச் சென்று பாஸ்கா விழாவினைக் கொண்டாட ஊக்கமளித்தல்
9. இஸ்ரேயல் மக்களை யாரிடமிருந்து விடுவித்தமை சிம்சோனின் பிரதான பங்களிப்பாகக் கொள்ளப்படுகிறது?  
 (1) எகிப்தியர் (2) ஏதோமியர் (3) பிலிஸ்தியர் (4) பெனிசியர் (5) அசிரியர்
10. இஸ்ரேயல் மன்னர் பற்றிய பின்வரும் கூற்றுக்களைக் கருதுக.  
 A - செங்கடலில் ஒரு துறைமுகத்தைக் கட்டியமை  
 B - ஞானத்துடன் செயற்படுவதற்கு இறை உதவியை வேண்டியமை  
 C - மரணம் வரைக்கும் யாவே இறைவனுக்குப் பிரமாணிக்கமாயிருந்தமை  
 D - எருசலேமில் ஓர் ஆலயத்தை நிறுவினமை  
 E - அண்டைய நாடுகளுடன் தொடர்ச்சியாகப் போரிட்டமை  
 இவற்றுள் சாலமோன் மன்னன் பற்றிய சரியான கூற்றுக்கள் எவை?  
 (1) A, B, C (2) A, B, D (3) A, C, D (4) B, C, D (5) B, C, E
11. எஸ்ரா, நெகேமியா சிறப்புற்றிருந்த காலம்,  
 (1) தாவீது மன்னனின் ஆட்சிக்காலம் (2) சாலமோன் மன்னனின் ஆட்சிக்காலம்  
 (3) அடிமை வாழ்வுக்காலம் (4) பாரசீகர்களின் ஆட்சிக்காலம்  
 (5) கிரேக்கர்களின் ஆட்சிக்காலம்
12. மன்னர் மகா அலெக்சாண்டருக்குப் பின்னர் பாலஸ்தீனத்தை ஆட்சி செய்த மன்னர் யார்?  
 (1) சைரஸ் (2) அந்தியோக்கஸ் எப்பியானஸ்  
 (3) தாலமி (4) பொம்பே  
 (5) செலுசீடஸ்
13. பெரிய ஏரோது மன்னர் ஆட்சியின் பின்னர் யூதாவை ஆண்ட அர்க்கெலா மன்னன் பதவிநீக்கம் செய்யப்பட்டமைக்கான காரணம்  
 (1) அவனது சுகயீனம்  
 (2) உரோமையர்களை எதிர்த்து கிரேக்கர்களுக்கு ஆதரவு வழங்கியமை  
 (3) அவனது கொடுங்கோல் ஆட்சி பற்றி யூதர்களால் உரோமைக்குப் புகார் செய்யப்பட்டமை  
 (4) எருசலேமில் அந்நிய தெய்வங்களை வழிபட்டமையோடு, மக்களையும் வழிபடத் தூண்டியமை  
 (5) திருமுழுக்கு யோவானுக்கு எதிராக செயற்பட்டமை
14. சதுசேயர்கள் தோற்றம்பெற்ற காலமாகக் கொள்ளப்படுவது  
 (1) தாவீது மன்னனின் காலம் (2) சாலமோன் மன்னனின் காலம்  
 (3) ஜெரோபோவாம் மன்னனின் காலம் (4) அடிமைத்தன வாழ்விற்குப் பிற்பட்டகாலம்  
 (5) கிரேக்கராட்சிக் காலம்
15. யாருக்கு எதிராகப் போரிடுவது 'செலட்ஸ்' எனப்படும் யூத தீவிரவாதிகளின் பிரதான நோக்கமாகக் காணப்பட்டது?  
 (1) உரோமையர்கள் (2) பரிசேயர்கள் (3) சமாரியர்கள்  
 (4) ஏரோதியர் அரச குடும்பம் (5) மறைநூல் அறிஞர்கள்
16. யூதர்கள் கூடாரத் திருவிழாவைக் கொண்டாடிய காலம் எது?  
 (1) மார்ச் - ஏப்ரல் (2) நவம்பர் - டிசம்பர் (3) செப்டம்பர் - ஒக்டோபர்  
 (4) ஏப்பிரலும், டிசம்பரும் (5) ஒக்டோபரும், டிசம்பரும்
17. 'யோம் கிப்பூர்' என்பதன் பொருள்  
 (1) அறுவடை விழாவாகும். (2) பாவப் பரிகாரச் சடங்காகும்.  
 (3) ஆட்சிப் பொறுப்பேற்கும் விழாவாகும். (4) ஆலய அர்ப்பண விழாவாகும்.  
 (5) குழந்தையின் பிறப்பு விழாக் கொண்டாட்டமாகும்.

18. யோவான் நற்செய்தியின்படி இயேசுவின் மரணத்திற்குப் பொறுப்பானவர்கள்  
 (1) உரோமையர்கள் (2) செலுட்ஸ் (3) பரிசேயர்கள்  
 (4) எசேனியர்கள் (5) யூதர்கள்
19. பின்வருவோருள் ஒரே குழுவில் உள்ளடக்கப்பட முடியாதவர்கள்  
 (1) பரிசேயர்கள் (2) சதுசேயர்கள் (3) மறைநூல் அறிஞர்கள்  
 (4) எசேனியர்கள் (5) ஆளுநர்கள்
20. எருசலேம் சங்கம் கூட்டப்பட்டமைக்கான முக்கிய காரணம்  
 (1) கிரேக்க மொழியில் வழிபாடு நிறைவேற்றப்பட்டமை  
 (2) ஓய்வு நாளில் நோன்பிருத்தல் பற்றித் தேடியாய்தல்  
 (3) யூதரல்லாத கிறிஸ்தவர்கள் யூத சட்டத்தைக் கடைப்பிடிக்குமாறு வற்புறுத்தப்பட்டமை  
 (4) இறந்தோரின் உயிர்ப்புக் குறித்து பலதரப்பட்ட கருத்துக்கள் நிலவியமை  
 (5) போலி இறைவாக்கினர் காணப்பட்டமை
21. கலாபனைகள் குறித்த பின்வரும் கூற்றுக்களைக் கருதுக.  
 A - திருச்சபை மேலும் பலமடைந்து வேகமாகப் பரவியது.  
 B - மரண பயம் காரணமாக பல கிறிஸ்தவர்கள் விசுவாசத்தைக் கைவிட்டனர்.  
 C - கிறிஸ்தவர்கள் உரோமைப் பேரரசினைக் கவிழ்ப்பதற்கு இரகசியமாகத் திட்டமிட்டனர்.  
 D - கிறிஸ்தவர்கள் தமது விசுவாசத்திற்குச் சாட்சியம் பகர சந்தர்ப்பம் கிடைத்தது.  
 E - திருச்சபைக்குள் விசுவாச வீரர்கள் உருவாகுவதற்கு வாய்ப்புக் கிடைத்தது.  
 இவற்றுள் உரோமைய கலாபனைகளின் காரணமாக ஏற்பட்ட விடயங்கள் யாவை?  
 (1) A, B, C (2) A, D, E (3) B, C, D (4) B, D, E (5) C, D, E
22. பின்வருவனவற்றுள் அலெக்சாந்திரிய சிந்தனைக்கூடம் பற்றிய சரியான கூற்று யாது?  
 (1) பசில் எனும் குரு இதனை ஆரம்பித்தார்.  
 (2) கி.பி. 5 ஆம் நூற்றாண்டில் ஆரம்பிக்கப்பட்டது.  
 (3) பிலோ என்பவர் இதன் தலைவராக விளங்கினார்.  
 (4) புனித அம்புரோசிரியர் இதன் மாணவராவார்.  
 (5) 'இயேசு கிறிஸ்துவின் தெய்வீகம்' அதிகளவில் வலியுறுத்தப்பட்டது.
23. பின்வருவனவற்றுள் அந்தியோக்கிய கல்விக்கூடம் பற்றிய சரியான கூற்றைத் தெரிவுசெய்க.  
 (1) இங்கு இயேசு கிறிஸ்துவின் தெய்வீகம் வலியுறுத்தப்பட்டதோடு, ஆரிய பேதகப் படிப்பினை ஏற்றுக்கொள்ளப்பட்டது.  
 (2) இயேசு கிறிஸ்துவின் மனித இயல்பு வலியுறுத்தப்பட்டதோடு, பிளேற்றோவின் மெய்யியல் கொள்கை கடைப்பிடிக்கப்பட்டது.  
 (3) இயேசு கிறிஸ்துவின் மனித இயல்பு வலியுறுத்தப்பட்டதோடு, அரிஸ்டோட்டலின் மெய்யியல் கொள்கை கடைப்பிடிக்கப்பட்டது.  
 (4) ஆரிய பேதகத்தின் படிப்பினை ஏற்றுக்கொள்ளப்பட்டதோடு, விவிலியப் பொருள் விளக்கத்தின்போது வார்த்தையின் பொருளுக்கு முக்கியத்துவம் அளிக்கப்பட்டது.  
 (5) இயேசு கிறிஸ்துவின் தெய்வீகம் வலியுறுத்தப்பட்டதோடு, அரிஸ்டோட்டலின் மெய்யியல் கொள்கை கடைப்பிடிக்கப்பட்டது.
24. திருச்சபையின் தந்தையர் பற்றிய பின்வரும் கூற்றுக்களைக் கருதுக.  
 A - இவர் அலெக்சாந்திரிய கல்விக்கூடத்துடன் தொடர்புடையவர்.  
 B - திருவிவிலியம் பற்றிய பல விளக்கவுரைகளை எழுதியுள்ளார்.  
 C - இவரது வாழ்வின் இறுதிப் பகுதியில் மனிக்கேயத்தைக் கடைப்பிடித்தார்.  
 D - புதிதாக கிறிஸ்தவத்தைத் தழுவினோருக்கு ஊக்கமளித்தார்.  
 E - இவர் புனித எரோணிமுவின் சீடராவார்.  
 இவற்றுள் ஓரிஜன் பற்றிய சரியான கூற்றுக்கள் எவை?  
 (1) A, B, C (2) A, B, D (3) A, C, E (4) B, C, E (5) C, D, E

25. 'மரியா இறைவனின் தாய்' எனப் பிரகடனப்படுத்திய பொதுச்சங்கம்  
 (1) நிசேயா பொதுச்சங்கம் (2) கொன்ஸ்தாந்தினோபிள் பொதுச்சங்கம்  
 (3) கல்செடோன் பொதுச்சங்கம் (4) எபேசுபொதுச்சங்கம்  
 (5) புளாரன்ஸ் பொதுச்சங்கம்
26. ஆரம்பகால ஆச்சிரம வாழ்வு பற்றிய சரியான கூற்றுக்களைக் கொண்ட சோடியைத் தெரிவுசெய்க.  
 (1) மறைசாட்சிய வாழ்வுக்கு மாற்றிடாக ஆச்சிரம வாழ்வு ஆரம்பிக்கப்பட்டது; துறவிகள் குழுக்களாக வாழ்ந்தனர்.  
 (2) ஆண், பெண் துறவிகள் ஆச்சிரம வாழ்வில் இணைந்து கொண்டனர்; புனித பசில் முதல் ஆச்சிரம துறவியாக கருதப்படுகின்றார்.  
 (3) துறவிகள் ஏகாந்தமாக வசித்ததுடன் செபத்திலும் தியானத்திலும் ஈடுபட்டனர்; துறவிகள் தாமாகவே ஏழ்மை வாழ்வை வாழ்ந்ததுடன் மணத்துறவையும் பாதுகாத்தனர்.  
 (4) துறவிகள் செபத்திற்காக மாத்திரம் ஒன்று கூடினர்; புனித சிரில் முதல் ஆச்சிரம துறவியாக கருதப்படுகின்றார்.  
 (5) துறவிகள் சிரியா, எகிப்து பாலைவனங்களிலும் காடுகளிலும் வாழ்ந்தனர்; ஆண் துறவிகள் மட்டும் ஆச்சிரம வாழ்வில் நுழைந்தனர்.
27. ஆச்சிரமத் துறவிகள் பற்றிய பின்வரும் கூற்றுக்களைக் கருதுக.  
 A - துறவிகள் ஏகாந்த வாழ்வு வாழவேண்டும் எனும் கருத்தைக் கொண்டவர்.  
 B - 'ஐரோப்பிய மடத்துறவு வாழ்வின் தந்தை' எனக் கொள்ளப்படுகிறார்.  
 C - மடத்துறவிகள் கிறிஸ்தவ வாழ்விற்கும் பக்திக்கும் மாதிரி எனக்கொண்டார்.  
 D - மடத்துறவிகளுக்கான ஒழுக்க விதிகளை எழுதினார்.  
 E - துறவிகளின் எண்ணிக்கை அதிகரித்தபோது அவர்களைக் குழுக்களாகப் பிரித்தார்.  
 இவற்றுள் புனித பசில் பற்றிய சரியான கூற்றுக்கள் எவை?  
 (1) A, B, C (2) A, B, D (3) A, D, E (4) B, C, E (5) E, D, E
28. பின்வருவனவற்றுள் புனித பெனடிக்ட் பற்றிய பிழையான கூற்று எது?  
 (1) இத்தாலியின் நூர்சியா என்னுமிடத்திலுள்ள பிரபுக் குடும்பத்தில் பிறந்தார்.  
 (2) துறவிகளுக்கான ஒழுங்கு நூலை எழுதினார்.  
 (3) இயற்றப்பட்ட ஒழுங்கு நூல், துறவியர் கிறிஸ்து மைய வாழ்வு வாழ உதவியது.  
 (4) மொன்தே கசினோ என்னுமிடத்தில் முதல் துறவு மடத்தை நிறுவினார்.  
 (5) அவரால் உருவாக்கப்பட்ட துறவறசபையின் விருதுவாக்கு 'செபமும் கல்வியும்' ஆகும்.
29. பின்வருவனவற்றுள் பழங்குடியினர் பற்றிய சரியான கூற்றினைத் தெரிவுசெய்க.  
 (1) ஓரளவு வளர்ச்சியடைந்த கல்வி முறையினைக் கொண்டிருந்தனர்.  
 (2) 5 ஆம், 6 ஆம் நூற்றாண்டுகளில் பழங்குடியினர் ஐரோப்பாவின் அனைத்துப் பகுதிகளிலும் வாழ்ந்தார்கள்.  
 (3) கி. பி. 7 ஆம் நூற்றாண்டில் விஸ்கோஸ்தியர்கள் உரோமையைக் கைப்பற்றினர்.  
 (4) பெண்களை மிகக் குறைவான மதிப்புடையவர்களாகக் கருதினர்.  
 (5) உரோமானிய கட்டடக்கலை முறையை ஆரம்பித்தனர்.
30. பின்வருவனவற்றுள் இரவலர்கள் சபை பற்றிய சரியான கூற்று யாது?  
 (1) மத்திய காலத்தில் ஐரோப்பாவில் ஆன்மீக மறுமலர்ச்சியை ஏற்படுத்துவதற்காக நிறுவப்பட்டன.  
 (2) ஏற்கனவே நடைமுறையிலிருந்த ஆச்சிரம வாழ்க்கை முறையினை எதிர்த்தார்கள்.  
 (3) பிரான்சிஸ்கன் சபையே முதலில் நிறுவப்பட்ட இரவலர் சபையாகும்.  
 (4) அங்கத்தவர்கள் திருச்சபையின் தலைவர்களுக்கு எதிராகப் பேசியமையினால் இரவலர் சபைகள் தடைசெய்யப்பட்டன.  
 (5) புரட்டஸ்தாந்து சீர்திருத்த காலத்திலேயே இரவலர் சபைகள் நிறுவப்பட்டன.

31. பின்வருவனவற்றுள் புரட்டஸ்தாந்து மறுமலர்ச்சிற்கு வித்திட்ட காரணி அல்லாதது எது?
- (1) திருச்சபைத் தலைவர்களின் உலகியல் போக்கிலான வாழ்க்கை முறை
  - (2) திருச்சபைக்கும் உரோமை பேரரசுக்கும் இடையேயான அதிகாரப் போராட்டம்
  - (3) திருச்சபைத் தலைவர்கள் அரசியல் செயற்பாடுகளில் ஈடுபட்டமையும் உலகியல் தலைவர்கள் திருச்சபையின் செயற்பாடுகளில் முறையற்ற விதத்தில் தலையிட்டமையும்
  - (4) திருச்சபை தனிநபர்களால் ஆட்சி செய்யப்படுவதைவிட ஆட்சி பன்முகப்படுத்தப்படல் மிகப் பொருத்தமானதென கருத்து ஏற்பட்டமை
  - (5) திருச்சபையின் தலைவர்களின் நடத்தை பற்றிய பொதுநிலையினிடையே காணப்பட்ட அதிருப்தி
32. பின்வரும் கூற்றுகளைக் கருதுக.
- A - புதிய நாடுகள் கண்டுபிடிக்கப்படல்
- B - மறுமலர்ச்சியின் விளைவாக சமூகத்தின் கீழ் மட்டத்திலுள்ளவர்கள் உயர் மட்டத்திற்கு வருவதற்கான வாய்ப்புகள் காணப்பட்டமை
- C - திருச்சபைக்குள் தோன்றிய புதிய தப்பறையான போதனைகள்
- D - சமூகத்தில் நிலவிய புதிய சிந்தனைகள்
- E - துறவற சபைகளுக்கிடையே காணப்பட்ட மோதல்கள்
- இவற்றுள் புரட்டஸ்தாந்து சீர்திருத்தங்களுக்கு காரணமாய் அமைந்த அரசியல், சமூகப் பின்னணி பற்றிய சரியான கூற்றுகள் யாவை?
- (1) A, B, C                      (2) A, B, D                      (3) B, C, D                      (4) B, D, E                      (5) C, D, E
33. பின்வருவனவற்றுள் உல்றிச் கவிங்கிலியின் படிப்பினைகள் பற்றிய சரியான கூற்றுகளைத் தெரிவுசெய்க.
- (1) விவிலியம் மட்டுமே உண்மையை அறிவதற்கான சரியான வழி; அருட்சாதனங்கள் அடையாளங்கள் மாத்திரமே.
  - (2) விவிலியம் மட்டுமே உண்மையை அறிவதற்கான சரியான வழி; நற்கருணையில் கிறிஸ்துவின் உண்மைப் பிரசன்னம் உண்டு.
  - (3) அருட்சாதனங்கள் அடையாளங்கள் மாத்திரமே; பிரபல்யமான பக்தி முயற்சிகளை ஊக்குவித்தார்.
  - (4) உத்தறிப்பு ஸ்தலம் ஏற்றுக்கொள்ளப்பட்டது; குருக்களின் பிரமச்சாரியம் வலியுறுத்தப்பட்டது.
  - (5) தவக்கால நோன்பை ஊக்குவித்தார்; குருக்களின் பிரமச்சாரியம் வலியுறுத்தப்பட்டது.
34. கப்புச்சியன் துறவற சபை பற்றிய தவறான கூற்றைத் தெரிவுசெய்க.
- (1) பிரான்சிஸ்கன் துறவற சபையிலிருந்து விலகிய துறவியால் நிறுவப்பட்டது.
  - (2) தலையில் தொப்பியை அணிந்தமையால் அவர்கள் கப்புச்சியன் என்று அழைக்கப்பட்டனர்.
  - (3) புனித பிரான்சிஸ் அசிசியரால் ஆரம்பிக்கப்பட்டது.
  - (4) மிக எளிமையான வாழ்க்கை வாழ்ந்து சாதாரண மக்களுக்கு புரியும் விதத்தில் இறைவார்த்தையைப் போதித்தனர்.
  - (5) நற்செய்தி அறிவிக்கவும் கப்புச்சியன் துறவிகள் உலகமெங்கும் பரந்து சேவையாற்றவும் திருத்தந்தை 7 ஆம் கிளமெந்து அதிகாரபூர்வமாக அனுமதி அளித்தார்.
35. ஐரோப்பாவில் முதன்முதலில் பங்குப் பாடசாலைகளை அமைத்த துறவற சபையினர்
- (1) பிரான்சிஸ்கன் சபையினர்                      (2) இயேசு சபையினர்                      (3) பெனடிக்ட் சபையினர்
  - (4) டொமினிக்கன் சபையினர்                      (5) அகுஸ்தீனார் சபையினர்
36. பின்வருவனவற்றுள் புனித தோமஸ் அக்குவினாஸ் பற்றிய சரியான கூற்று யாது?
- (1) 13 ஆம் நூற்றாண்டில் வாழ்ந்த இறையியலாளராவார்.
  - (2) பிரான்சிஸ் அசிசியாரின் வாழ்க்கை முறையைக் கடைப்பிடித்தார்.
  - (3) திருச்சபை வரலாற்றியலில் பெரும் நிபுணராவார்.
  - (4) பொலஞ்ஞா பல்கலைக்கழக மாணவராவார்.
  - (5) 'இறைவனின் நகர்' என்னும் நூலை எழுதியவராவார்.
37. பின்வருவனவற்றுள் 'கிறிஸ்து வழி வாழ்வு' என்னும் நூல் பற்றிய சரியான கூற்று யாது?
- (1) பின் மத்திய காலத்தில் எழுதப்பட்டது.
  - (2) புனித சிலுவை யோவானால் எழுதப்பட்டது.
  - (3) ஐரோப்பிய மொழிகளில் மட்டும் மொழிபெயர்ப்புச் செய்யப்பட்டது.
  - (4) ஒப்புரவு அருட்சாதனம் பற்றி விவரிக்கப்பட்டது.
  - (5) ஆன்மீக வாழ்வு தாழ்ந்த மட்டத்தில் காணப்பட்ட காலத்தில் எழுதப்பட்டது.

- பின்வரும் அட்டவணையில் A தொடக்கம் J வரை தரப்பட்டுள்ள தகவல்களை அடிப்படையாகக் கொண்டு 38, 39 ஆகிய வினாக்களுக்கு விடை தருக.

|                                     |                                         |                          |                                   |                                                     |
|-------------------------------------|-----------------------------------------|--------------------------|-----------------------------------|-----------------------------------------------------|
| A<br>இறைவனின் நகர்<br>(City of God) | B<br>தெய்வீக ஓவியர்<br>(Divine Painter) | C<br>சுமமா<br>தியோலோஜியா | D<br>இத்தாலிய<br>மொழியின் தந்தை   | E<br>சீர்பெற்ற வாழ்வு<br>(The Way of Perfection)    |
| F<br>ஆன்மாவின்<br>கோட்டை            | G<br>தன்னிலை ஏற்பு<br>(Confession)      | H<br>மொனாலிசா            | I<br>சுமமா கொன்திரா<br>ஜென்திலேஸ் | J<br>தெய்வீக நகைச்சுவை<br>நாடகம்<br>(Divine Comedy) |

38. புனித அவிலா தெரசாவுடன் தொடர்புடைய சோடி எது?  
(1) A, H (2) C, J (3) D, H (4) E, F (5) E, J
39. டான்டே அலிகியேரியுடன் தொடர்புடைய சோடி எது?  
(1) A, J (2) B, I (3) C, G (4) D, F (5) D, J
40. 1960 இல் பாடசாலைகள் அரசு மயமாக்கப்பட்டமையுடன் தொடர்புடைய பின்வரும் கூற்றுகளைக் கருதுக.  
A - 40 உயர்நிலைக் கல்லூரிகள் அரசிடம் ஒப்படைக்கப்பட்டன.  
B - பிள்ளைகளின் மறைக்கல்வி தொடர்பிலான பெற்றோரின் கரிசனை குறைவடைந்தது.  
C - தேசிய மறைக்கல்வி நிலையம் நிறுவப்பட்டது.  
மேற்குறித்த கூற்றுகளுள் சரியானது / சரியானவை  
(1) A மாத்திரம் (2) A, B ஆகியன மாத்திரம் (3) A, C ஆகியன மாத்திரம்  
(4) B, C ஆகியன மாத்திரம் (5) A, B, C ஆகிய யாவும்
41. இந்தியாவிலுள்ள திருச்சபைகளில் உரோமன் கத்தோலிக்க திருச்சபையினைச் சார்ந்த திருச்சபைகள் யாவை?  
(1) சீரோ மலபார் திருச்சபை, இலத்தீன் திருச்சபை, தோமையார் கிறிஸ்தவர்கள்  
(2) சிரிய கிறிஸ்தவர்கள், சீரோ மலங்கரா திருச்சபை, யாக்கோபித்த சிரிய திருச்சபை  
(3) சீரோ மலங்கரா திருச்சபை, சீரோ மலபார் திருச்சபை, வைதீக சிரிய திருச்சபை  
(4) மலங்கரா சிரிய வைதீக திருச்சபை, மார்தோமா திருச்சபை, இலத்தீன் திருச்சபை  
(5) சீரோ மலபார் திருச்சபை, சீரோ மலங்கரா திருச்சபை, இலத்தீன் திருச்சபை
42. பிலிப்பைன்ஸ் நாட்டில் நற்செய்தியினை அறிவித்தவர்கள்  
(1) பிரான்சியர்கள் (2) இத்தாலியர்கள் (3) வட அமெரிக்கர்கள்  
(4) போர்த்துக்கேயர்கள் (5) ஸ்பானியர்கள்
43. போர்த்துக்கேயர் காலத்தில் இலங்கையில் மறைபரப்புப் பணிகளில் ஈடுபட்ட துறவற சபைகள் நான்கும் யாவை?  
(1) பிரான்சிஸ்கன், ஆசிரவாதப்பர், சொமஸ்கன், இயேசு சபையினர்  
(2) பிரான்சிஸ்கன், இயேசு, டொமினிக்கன், அகுஸ்தீன் சபையினர்  
(3) அமலமரித்தியாகிகள், டொமினிக்கன், கிளரேசியன், அகுஸ்தீன் சபையினர்  
(4) அகுஸ்தீன், பிரான்சிஸ்கன், ஆசிரவாதப்பர், சலேசியன் சபையினர்  
(5) சலேசியன், இயேசு, பிரான்சிஸ்கன், டொமினிக்கன் சபையினர்
44. ஆங்கிலேயர் ஆட்சிக் காலத்தில் இலங்கையில் காணப்பட்ட மூன்று வகையான பாடசாலைகளும் யாவை?  
(1) மிஷன் பாடசாலைகள், செமினரிப் பாடசாலைகள், அரசாங்கப் பாடசாலைகள்  
(2) அரசாங்கப் பாடசாலைகள், பிரிவெனாப் பாடசாலைகள், அனாதைப் பாடசாலைகள்  
(3) செமினரிப் பாடசாலைகள், கோவில்பற்றுப் பாடசாலைகள், மிஷன் பாடசாலைகள்  
(4) அரசாங்கப் பாடசாலைகள், மிஷன் பாடசாலைகள், பிரிவெனாப் பாடசாலைகள்  
(5) அரசாங்கப் பாடசாலைகள், செமினரிப் பாடசாலைகள், பிரிவெனாப் பாடசாலைகள்

45. இலங்கையின் கத்தோலிக்க ஆயர் பேரவையின் கீழ் இயங்குகின்ற சமூகப்பணி நிறுவனம் எது?  
 (1) கரித்தாஸ் இலங்கை செடேக் (SEDEC) (2) கிறிஸ்தவ இளைஞர் கழகம்  
 (3) கிறிஸ்தவ மகளிர் கழகம் (4) கிறீன் மருத்துவமனை  
 (5) றோட்டரிக் கழகம்
46. சமூக நீதிக்காக குரல் கொடுத்த அங்கிலிக்கன் திருச்சபைத் தலைவர் யார்?  
 (1) ஆயர் லீயோ நாணயக்கார  
 (2) ஆயர் லக்ஷ்மன் விக்ரமசிங்க  
 (3) அருட்திரு மைக்கல் றொட்ரிக் கோ  
 (4) அருட்திரு மேரி பஸ்தியான்  
 (5) அருட்திரு எச். எஸ். தாவீது
47. சுற்றுச்சூழல் பாதுகாப்பினை வலியுறுத்தி எழுதப்பட்ட சுற்று மடலைத் தெரிவுசெய்க.  
 (1) அவனியில் அமைதி - Pacem in Terris  
 (2) மனிதரின் மீட்பர் - Redemptor Hominis  
 (3) திருச்சபையின் சமூக ஈடுபாடு - Sollicitudo Rei Socialis  
 (4) இறைவனுக்கே புகழ் - Laudato Si  
 (5) மக்களின் முன்னேற்றம் - Populorum Progressio
48. திருச்சபைகள் பற்றிய பின்வரும் கூற்றுக்களைக் கருதுக.  
 A - 1947 ஆம் ஆண்டில் பம்பாயில் ஆரம்பிக்கப்பட்டது.  
 B - 1957 ஆம் ஆண்டில் இந்தோனேசியாவில் ஆரம்பிக்கப்பட்டது.  
 C - கிட்டத்தட்ட 100 பிளவுற்ற திருச்சபைகளின் ஒருங்கிணைக்கப்பட்ட அமைப்பாகும்.  
 D - இலங்கை இவ்வமைப்பின் உறுப்புரிமை நாடாகும்.  
 E - ஆசியாவில் கிறிஸ்தவத்தைப் பரப்புவதில் இவ்வமைப்பின் நோக்கமாகும்.  
 இவற்றுள் ஆசிய கிறிஸ்தவ சபைகளின் சம்மேளனம் (ACC) பற்றிய கூற்றுக்கள் யாவை?  
 (1) A, B, C (2) A, B, D (3) B, C, D (4) B, D, E (5) C, D, E
49. 'தொழிலாளரின் நிலைமை' எனும் சுற்றுமடலை எழுதிய திருத்தந்தை யார்?  
 (1) XIII ஆம் லீயோ (2) XXIII ஆம் யோவான் (3) VI ஆம் பவுல்  
 (4) II ஆம் யோவான் பவுல் (5) XVI ஆம் பெனடிக்ட்
50. பின்வருவனவற்றுள் பல்சமய உறவு பற்றிக் குறிப்பிடும் 2 ஆம் வத்திக்கான் சங்க மடல்களின் தொகுப்பைத் தெரிவுசெய்க.  
 (1) திருச்சபை, திருவழிபாடு, திருச்சபையின் நற்செய்திப்பணி, இன்றைய உலகில் திருச்சபை  
 (2) திருச்சபை, சமூகத் தொடர்பு கருவிகள், கிறிஸ்தவமல்லா மறைகளோடு திருச்சபைக்குள்ள உறவு, இன்றைய உலகில் திருச்சபை  
 (3) திருச்சபை, சமயக் கல்வி, கிறிஸ்தவமல்லா மறைகளோடு திருச்சபைக்குள்ள உறவு, திருச்சபையின் நற்செய்திப் பணி  
 (4) திருச்சபை, இறைவெளிப்பாடு, இன்றைய உலகில் திருச்சபை, கிறிஸ்தவ ஒன்றிப்பு  
 (5) திருச்சபை, இன்றைய உலகில் திருச்சபை, திருச்சபையின் நற்செய்திப் பணி, கிறிஸ்தவமல்லா மறைகளோடு திருச்சபைக்குள்ள உறவு

\*\*\*

**புதிதான/புதிய பாடத்திட்டம்/New Syllabus**

**NEW**

இலங்கைப் பரீட்சைத் திணைக்களம், Sri Lanka Department of Examinations, Sri Lanka

**අධ්‍යයන පොදු සහතික පත්‍ර (උසස් පෙළ) විභාගය, 2019 අගෝස්තු**  
**கல்விப் பொதுத் தராதரப் பத்திர (உயர் தர)ப் பரீட்சை, 2019 ஓகஸ்ட்**  
**General Certificate of Education (Adv. Level) Examination, August 2019**

தேசிய இலக்கணம் II  
 கிறிஸ்தவ நாகரிகம் II  
 Christian Civilization II

**49 T II**

**06.08.2019 / 0830 – 1140**

பேரம் மூன்று மணித்தியாலம்  
 Three hours

அதிக நேரம் - 10 நிமிடங்கள்  
 மேலதிக வாசிப்பு நேரம் - 10 நிமிடங்கள்  
 Additional Reading Time - 10 minutes

வினாப்பத்திரத்தை வாசித்து, வினாக்களைத் தெரிவுசெய்வதற்கும் விடை எழுதும்போது முன்னுரிமை வழங்கும் வினாக்களை ஒழுங்கமைத்துக் கொள்வதற்கும் மேலதிக வாசிப்பு நேரத்தைப் பயன்படுத்துக.

**அறிவுறுத்தல்கள் :**

\* பகுதி I இலிருந்து இரண்டு வினாக்களையும் பகுதி II இலிருந்து மூன்று வினாக்களையும் தெரிவுசெய்து, எல்லாமாக ஐந்து வினாக்களுக்கு விடை எழுதுக.

**பகுதி I**

1. (i) புறவினத்தார் குறித்து நற்செய்தியில் காணப்படும் குறிப்புகள் நான்கு தருக.  
 (ii) சீடத்துவம் பற்றிய கிறிஸ்துவின் படிப்பினைகள் நான்கினைத் தருக.  
 (iii) மலைப்பொழிவில் காணப்படும் இறையரசின் மதிப்பீடுகள் நான்கைக் குறிப்பிடுக.  
 (iv) இறையரசின் தன்மையை விளக்கும் உவமைகள் நான்கினைத் தருக.  
 (v) நற்செய்திகளில் இயேசுவின் சிலுவை மரணம் பற்றிய விபரக்குறிப்புகள் நான்கு எழுதுக.  

(4 × 5 = 20 புள்ளிகள்)
2. (i) நான்கு தப்பறையான போதனைகளையும் அவற்றின் முக்கிய படிப்பினைகளையும் குறிப்பிடுக.  
 (ii) சிலுவைப் போரின் சாதக, பாதக விளைவுகள் இரண்டு வீதம் எழுதுக.  
 (iii) ஆரம்பகால கிறிஸ்தவச் சிந்தனையாளர்களின் மறைக் கோட்பாட்டு, ஆன்மீக வளர்ச்சிக்கான பங்களிப்புகள் நான்கு தருக.  
 (iv) புனித அகுஸ்தீனாரின் வாழ்க்கை, படிப்பினை பற்றிய விடயங்கள் நான்கு தருக.  
 (v) அலெக்சாந்திரிய சிந்தனைக்கூடம் பற்றிய விடயங்கள் நான்கு தருக.  

(4 × 5 = 20 புள்ளிகள்)
3. (i) இந்தியாவிலுள்ள இலத்தீன் திருச்சபையின் பண்புகள் நான்கு எழுதுக.  
 (ii) மார்தோமா திருச்சபையின் தோற்றம் பற்றிய விடயங்கள் நான்கு தருக.  
 (iii) ஜப்பானில் திருச்சபை ஆரம்பத்தின்போது இயேசு சபையினர் ஆற்றிய பங்களிப்புகள் நான்கு எழுதுக.  
 (iv) போர்த்துக்கேயரின் வருகைக்கு முன்னரே இலங்கையில் கிறிஸ்தவம் காணப்பட்டதற்கான நான்கு சான்றுகளை முன்வைக்குக.  
 (v) இலங்கையின் கல்வி முன்னேற்றத்துக்காக ஆயர் பொஞ்சின் ஆற்றிய பணிகள் நான்கு தருக.  

(4 × 5 = 20 புள்ளிகள்)

## பகுதி II

4. (i) தூய பவுலின் திருமடல்களில் காணப்படும் 'இறையருள்' பற்றிய படிப்பினைகளை உள்ளடக்கிய கருக்கமான கட்டுரையொன்று எழுதுக.
- (ii) இறையருளால் நிரப்பப்பட்ட கிறிஸ்தவர்கள் எவ்வாறு கடவுளின் படைப்பாகிய சூழலைப் பொறுப்புணர்ச்சியுடன் பாதுகாக்கலாமென விளக்குக.
- (10 × 2 = 20 புள்ளிகள்)
5. (i) கி. பி. 1054 இல் திருச்சபை மேற்கு, கிழக்கு என இரண்டாக பிரிந்தது. இவ்வாறு பிரிந்தமைக்கு வழிகோலிய தலைமைத்துவ, மறைக்கோட்பாட்டுக் காரணிகளை விவரிக்க.
- (ii) திருச்சபை, உலகில் இறையரசின் அடையாளமாக விளங்குவதற்கு கிறிஸ்தவ ஒன்றிப்பின் தேவை பற்றி விளக்குக.
- (10 × 2 = 20 புள்ளிகள்)
6. (i) கதீற்றல் பாடசாலைக் கல்வி, ஐரோப்பிய சமூகத்திற்கு வழங்கிய முற்போக்கான பங்களிப்புகளை மதிப்பிடுக.
- (ii) ஒரு நாட்டின் பல்துறைசார் மேம்பாட்டிற்கு பாடசாலைக் கல்வி பங்களிப்புச் செய்யத்தக்க வழிவகைகள் பற்றி விளக்குக.
- (10 × 2 = 20 புள்ளிகள்)
7. (i) இலங்கையில் போர்த்துக்கேயர் ஆட்சிக் காலத்தில் கத்தோலிக்க சமய வளர்ச்சிக்கு ஓவியம், இலக்கியம், கட்டடக்கலை, அரங்கியற்கலை ஆகியவை பயன்படுத்தப்பட்ட விதத்தை ஆராய்க.
- (ii) கிறிஸ்தவ மதிப்பீடுகளை முன்னேற்றுவதற்கு ஓவியம், இலக்கியம், கட்டடக்கலை, அரங்கியற் கலை, சமூக வலைத்தளங்கள் போன்றவற்றை நடைமுறைச் சமூகத்தில் பயன்படுத்தத்தக்க விதத்தை விவரிக்க.
- (10 × 2 = 20 புள்ளிகள்)
8. (i) திருமணம், குடும்பம் ஆகியன பற்றி 2 ஆம் வத்திக்கான் சங்கத்தின் 'இன்றைய உலகில் திருச்சபை' என்னும் ஏட்டில் குறிப்பிடப்பட்டுள்ள படிப்பினைகளை விளக்குக.
- (ii) கிறிஸ்தவ குடும்பங்களில் அதிகரித்து வரும் குழப்பகரமான சூழ்நிலைகளில் மகிழ்ச்சிகரமானதும் ஆரோக்கியமானதுமான குடும்ப வாழ்வினைக் கட்டியெழுப்புவதில் பிள்ளைகளின் வகிபாகம் பற்றி விளக்குக.
- (10 × 2 = 20 புள்ளிகள்)

\*\*\*